
דעמ 7-טנ נאָיאבּער װערט 19 יאָר, 
זינט מיר האָבּנ פארטריבּנ די פרי- 
צימ אונ קאפּיטאליסטנ פונ אונדזער 
לאנד, זינט דער ארבּעטעריקלאס האָט 
גענומענ די מאכט צו זיכ אינ די 
הענט. 

פאר די פארגאנגענע 19 יאָר האָט 
אונדזער לאנד געבּיטנ זײַנ אויסזענ. עס 
זײַנענ אױסגעבּויט געװאָרנ נײַץע שטעט, 
זאװאָדנ, פאבּריקנ אונ אײַזנבּאניליניעס; 
ס'איז אנטדעקט געװאָרנ נײַע ארצ-גרובּנ. 
מע האָט אויסגעפונענ נײַע װעגנ אינ די 
צאָפּנייאמענ; מע האָט אױיסגעבּויט צענ- 
דליקער טויזנטער נײַע שולנ.-- אונדזער 
! לאנד פארענדיקט דעמ צוייטנ פּינפיאָר 
מיט גרויס דערפאָלג. דאָס גאנצע לאנד 
װעט דעמ 7טנ נאָיאבּער פּײַערנ דעמ 
גרויסנ אָקטיאבּער-יאָנטעו. 

אינ די בּערג פונ בּליִענדיקנ דאגע- 
סטאנ, אינ דער טײַגע, אינ די טונדרעס 
פונ דער װײַטער יאקוטיע, אינ קירגיזיע, 
איבּער די בּדייטע זוניקע ראכװועסנ פונ 
פאראנטװאָרטלעכער רעדאקטער --ז. שאפּיר אָ. 


דער נײַנצנטער יאָרטאָג פונ דער גרויסער פּראָלעטארישער רעװאָליוציע. 


אונדזער סאָוועטישער אוקראינע, אינ 
קרימ, אינ װײַסרוסלאנד, אינ װײַטג טאד- 
זשיקיסטאנ--אומעטומ, אומעטומ וועט דאָס 
גאנצע סאָוועטישע פאָלק ארויסגיינ אפ די 
גאסג מיט לידער פונ פרײד אונ גליק, 
מיט לידער פונ ליבּע צו אונדזער פּארטיי, 
צו אונדזער קלוגנ, ליבּנ פירער, כאווער 
סטאלינ, 

פונ פולנ הארצנ וועלנ די קינדער פונ 
אונדזער לאנד בּאגריסנ די בּאָלשעװיסטײ 
שע פּארטײ, די סאָוועטישע רעגירונג, 
אונדזער פאָטער יאָסיפ װיסאריאָנאָװיטש 
סטאלינ, װאָס שאפנ פאר די קינדער פו" 
נעמ ראטנפארבּאנד א גליקלעכ לעבּנ. 

די קינדער ווייסנ גוט, אז די ערשטע 
פליכט זייערע איז אויסגעצייכנט זיכ לער- 
נענ אונ מוסטערהאפט זיכ אופירנ,--וועלנ 
זי די דאָזיקע פליכט פּינקטלעכ אויספילג. 

זאָל לעבּנ דער נײַנצנטער יאָרטאָג פוג 
דער גרויסער סאָציאליסטישער רעװאָלין- 
ציע! זאָל לעבּנ דער גרויסער פירער-- 
אונדזער פאָטער סטאלינ! 

מיט בערג. כען א 


כנג בוע צֶע נט 


נעם יע טנהאל פאר 


יו( 


איבּער בּערג, מיט הויכ פארווייטע, 
פליט אנ אָדלער פעסט אוג יונג, 
ניט צעבּרעכנ פליגלענ בּרייטע, 
ניט פארהאלטנ יענעמ שװוּנג. 


ניט צעבּרעכנ פליגלענ בּריײטע, 
ניט פארהאלטנ יענעמ שוװוּנג. 


הויכנ זײַנענ אונדז געפעלנ, 
אינ די אויגנ - זונענבּרויז, 
מיט זײַנ אָדלער-פלי, דעמ העלג, 
פירט דער פירער אונדז פאָרויס. 


מיט זײַנ אָדלער-פלי, דעמ העלנ, 
פירט דער פירער אונדז פאָרויס. 


זאָל די ערד מיט לידער שפּילג 
אינ בּאפליגלטנ ארומ, 

צווישנ אונדז איז סטאלינס ווילנ, 
סטאלינס װאָרט לויכט אומעטומ. 


צווישנ אונדז איז סטאלינס ווילנ, 
סטאלינס װאָרט לויכט אומעטומ. 


טונקלע וואסערנ מיר צוימענ, 
פעלדער פאָלגנ אונדזער צײַט, 
די זאװואָד-ליד רוישט אינ רוימענ, 
ס'ווערט די אלטע ערד בּאנײַט. 


די זאװואָד-ליד רוישט אינ רוימענ, 
ס'ווערט די אלטע ערד בּאנײַט. 


אונדזער קויעכ האָט קינ בּרעג ניט, 
ס'גיײיט פאָרויס דער בּאָלשעװויק, 

מיט די אָדלערישע וועגנ 

פירט אונדז סטאלינ צו דעמ זיג. 


מיט די אָדלערישע וועגנ 
פירט אונדז סטאלינ צו דעמ זיג. 


אונדזער פלאמ װועט מענ ניט שטילנ, 
שײַנט די צײַט, װי אונדזער רומ, 
צווישנ אונדז איז סטאלינס ווילנ, 
סטאלינס װאָרט לויכט אומעטומ. 


צווישנ אונדז איז סטאלינס ווילנ, 
סטאלינס װאָרט לויכט אומעטומ, 


)7( 


פאט ז-קרי רטש יו 1 אט 
י 


צו אלע. לייענער פונ ,, אָקטיאבּערל' 
די רעדאקציע פונעמ ,, אָק טיאבע הכ 


קינדענ-וטורנאביי יי - = | 
ווענדעס זיכ צו אלע לײענער פונ , אָקטיאבּערל*ײ מיט א 
בּיטע דורכצופירנ אנ אבּאָנירונג צווישנ די איבּעריקע 


כעוורע אפנ זשורנאל 


,אַקטיאבּערל" 


דער זשורנאל איז אויסגערעכנט פאר קינדער אינ עלטער 
פונ 7 בּיז 11 יאָר. 


אינ אָקטיאבּערל"י װערנ געדרוקט װערק פו: די בּעסטע ייִדישע 
סאָוועטישע שרײַבּער פאר קינדער, װי אכ איצערזעצונגענ פונ די 
סאָוועטישע רוסישע אונ אוקראיִנישע שרײַבּער. 

אינ אָקטיאבּערל" ווערג געדרוקט איבּערזעצונגענ פונ דער רוסישער | 

אונג מײַרעװ-אײראָפּײישער קלאסישער קינדער-ליטעראטור, װי אכ 
פאָלק?אָר-מאטעריאלג, 1 

דער זשורנאל װערט רײַכ איליוסטרירט דורכ די בּעסטע קיעװער אונ 
מאָסקװער קינסטלער, 


3 רובּל מיט 60 קאָפּ. 


אדר עס פונ רעדאקציע: קיעװו, רויטארמייער-גאס,. נומ. 42-- 


פּרײַז פונ זשורנאל: 30 קאָפּ. א כױדעש, א אאָר-- 
זשורנאל , אָקטיאבּערל". 


אוקרמעלוכענאצמינדפארלאג, 
בי יע יע יו 


סטאלִיג אינ דער קינדהײַט. 


בּילד פונ קינטטלער ד. װאָלגיג, 


טיטווינידזע דערציילט, ויָאזוי דער כאווער 
סטאלינ האָט זיכ געלערנט, 


אינ 1888 יאָר האָבּנ די עלטערג מיכ 
אָפּגעגעבּנ אינ דער גאָריִער גײַסטלעכער 
שול. אינ קלאס בּינ איכ געזעסנ אפ איינ 
בּאנק מיט יאָסיפ דזשוגאשווילי. געלערנט 
האָבּ איכ זיכ שוואכ, אונ דער כאווער 
מײַנער, סאָסאָ, האָט אלעמאָל זייער גערג 
מיר געהאָלפֿג. . 

אינ אונדזער קלאס האָבּנ זיכ געלערנט 


די דאָזיקע דערינערונגענ דרוקנ מיר איבּער 
פונ דער צײַטונג ,זאריא װאָסטאָקא", נומ. 187, פונ 
2סטנ אווגוסט 1936 יאָר, 


קינדער פונ רײַכע אונ פונ אָרעמע עלטערג. 
די קינדער פונ די גווירימ האָבּנ זיכ ניט 
געכאװוערט מיט. אונדז, מיט די אָרעמע- 
לײַט. זייער בּאציונג צו אונדז האָט זיכ 
נאָכ בּיסלעכװײַז פארשארפט אויכ דער 
פאר, װײַל סטאלינ, וועלכער האָט זיכ 
גערעכנט פארנ ערשטנ שילער אינ קלאס, 
איז געװוענ פונ אונדזערע. 

סטאלינ האָט געהאט זײער א גוטנ 
זיקאָרנ. די דערקלערונגענ פונ די לערער 
פלעגט ער אויסגעצייכנט בּאנעמענ, אונ 
נאָכדעמ זי פּינקטלעכ איבּערדערציילנ. 


)?( 


ער פלעגט זיכ קײנמאָלן ניט אָפּזאָגנ 
פונ זײַנע װערטער, זײַענדיק אלעמאָל 
זיכער אינ זייער ריכטיקײַט. 

ער פלעגט ענטפערנ װוּנדערלעכ גוט, 
ווענ מע פלעגט אימ ארויסרופנ צומ טאָװל. 
דאָס אלצ האָט נאָכ מער ארײַנגעבּראכט 
אינ צאָרנ די קינדער פונ די רײַכע, אונ 
בּא יעדער געלעגנהײַט פלעגנ זײ נעמענ 
נעקאָמע פונ אונדז. 

יאָסיפ האָט זייער ליבּ געהאט בּיכער 
אונ פלעגט אונדז זײער אינטערעסאנט 
דערציילנ וועגנ דעמ, װאָס ער האָט דורכ- 
געלייענט. זײַנע דערציילונגענ זײַנענ גע" 
ווענ אזעלכע אינטערעסאנטע אונ פאר" 
כאפּנדיקע, אז אפילע דערוואקסענע פלעגנ 
זיכ צונױפקלײַבּנ אימ הערנ. מײַנ פאָטער 
פלעגט געוויינלעכ דאנקענ סאָסאָנ אונ 
אימ כבּעטנ, ער זאָל װאָס אָפּטער ארײני 
גײנ צו אונדו. 

דער לערער אילורידזע פלעגט אק" 
שאָנעסדיק זיכ טשעפּענ צו יאָסיפנ אונ 
אלעמאָל אפ דער לעקציע זיכ סטא" 
רענ אימ ‏ דורכוואלגערנ", װי דעמ אָני 
פירער פונ אונדזער גרופּע. ער פלעגט 
אונדז רופנ: , קינדער פונ בּעטלער אונ 
אומגליקלעכע". 

איינמאָל האָט אילורידזע ארויסגערופנ 
יאָסיפנ אונ געפרעגט: 

-- וויפל ווערסט איז פונ פּעטערבּורג 
בּיז פּעטערהאָפּ? 

סאָסאָ האָט געענטפערט ריכטיק, נאָר 
דער לערער האָט מיט אימ ניט אײַנגע" 
שטימט. סאָסאָ אָבּער איז בּאשטאנענ אפ 
זײַנס אונ האָט ניט נאָכגעגעבּנ. 

זײַנ אײַנגעשפּארטקײַט, זײַנ ניט וועלנ 
אָפּזאָגנ זיכ פונ זײַנע װוערטער האָבּג 
שרעקלעכ אופגעבּראכט אילורידזענ. ער 
האָט אימ גענומענ דראָענ אונ פאָדערנ, 
ער זאָל זיכ אנטשולדיקנ. אָבּער יאָסיפ 


כאוװוער סטאלינ אונ 


דאָס זעקסיאָריקע מיידעלע 
העליא מארקיזאָוא, װאָס איז געקומענ אינ קרעמל 
צוזאמענ מיט דער דעלעגאציע פונ דער בּוריאט-מאָנ- 
גאָלישער אװטאָנאָמער סאָצ;אליסטישער רעפּובּליק. 


האָט געהאט א פעסטנ כאראקטער. ער 
האָט ווידער עטלעכע מאָל איבּערגעכא- 
זערט דאָס זעלבּיקע, דערקלערנדיק, אז 
ער איז גערעכט. צו אימ האָבּנ זיכ פא" 
רײיניקט עטלעכע שילער. דאָס האָט נאָכ 
מער צעבּייזערט דעמ לערער. ער האָט 
גענומענ שרײַענ אונ זיכ זידלענ. סטא- 
לינ איז געשטאנענ אומבּאוועגלעכ. זײַנע 
אויגנ זײַנענ בּרייט געװאָרנ פאר קאס.. 

אונ ער האָט טאקע ניט נאָכגעגעבּנ. 

אינ יענע יאָרנ פלעגט סטאלינ קומענ 
צו אונדז אינ דאָרפ אונ פלעגט געבּנ לעק- 
ציעס די פּוערשע קינדער. ער האָט גע- 
לייענט בּיכער אויכ פאר דערוואקסענע, 
זײ איבּערדערציילט אונ דערקלערט דאָס, 
װאָס זי האָבּנ ניט פארשטאנעג.., 

ד. בּענדאס. 


געמ. פ. נאָדעלמאנ 


כאוויירימ, 


סיאָמקענ איז פרילינג געװאָרנ 9 יאָר, 
נאָר אז מע פרעגט אימ: ,וי אלט בּיס- 
טו?", ענטפערט ער: , דאָס צענטע שוינ". 
סיאָמקע איז קליינ אינ װוּקס, נאָר א 
געזונטער כעוורעמאנ, מיט שטײַפע, מוס- 
קלדיקע אָרעמס. ער האָט שווארצע, לע- 
בּעדיקע אויגנ, מיט א בּאהאלטנ שטיפע- 
ריש פּײַערל, די בּרייט:צעוואקסענע בּרע- 
מענ שטייענ זעלטנ אײַנ רױיק. 

ווענ די פּיאָנערנ האָבּנ געשאפנ אנ 
אָטריאד אפ אָפּצוהיטנ די סאָציאליסטי- 
שע גערעטעניש, האָט זיכ דעמ ערשטנ 
אפדערנאכט צווישנ די גרעסערע ייַנגלעכ 
ארײַנגעשטופּט אויכ סיאָמקע. 

-- נעמט מיכ אויכ ארײַנ, -- האָט ער זיכ 
געווענדעט צומ נאטשאלניק פונ אָטריאד, 
מיטקע װאָראָנאָוו. 

מיטקע האָט אימ אָפּגעמאָסטג מיט די 
אויגג; 

-- אונ אז מע װעט דארפנ שטינ 
אליינ ערגעצ אפ דער וואכ? 

-- איכ האָבּ נִיט קינ מוירע. 

-- אונ בּאנאכט?... 

-- אפילע בּאנאכט. 

-- וויפל יאָר בּיסטו אלט? 

-- דאָס צענטע שויג. 


-- מירנ בּאטראכטנ... בּיסט נאָכ צו ' 
קלייג... 

סיאָמקענ האָט א שלאָג געטאָנ דאָס 
בּלוט אינ פּאָנעמ. די בּרייטיצעוואקסענע 
בּרעמענ האָבּנ א גי געטאָנ אראָפּ אונ 
ארופ. ער האָט זיכ אויסגעקערעוועט אונ 
גענומענ אוועקגיינ. ,(װענ ער נעמט זיכ 
מיט אימ ראנגלענ,--האָט סיאָמקע בֹּא זיכ 
געטראכט,--װאָלט ער אימ געוויזנ, ווער 
עס איז צו קליינ". מער איז סיאָמקע ניט 
געקומענ פרעגנ, צי מ'האָט אימ ארײנ- 
גענומענ, צי ניט. שפּעטער האָט מענ 
אלעמענ געגעבּנ פײַפלעכ, אימ, סיאָמקענ-- 
ניט. נאָר ער איז סײַװי ניט אָפּגעטראָטנ 
פונ אָטריאד, געגאנגענ מיט די יאטנ אפ 
דער וואכ, געװוענ גליקלעכ, אז עמעצער 
האָט אימ געלאָזט א װײַלע אלײינ אפנ 
פּאָסטנ. אמאָל פלעג דער קליינער סיאָמ" 
קע זיכ אָפּלאָנטשענ פונ די כאוויירימ, פאר- 
גיינ אליינ װײַט אינ פעלד, ער האָט קינ 
מוירע ניט געהאט. װעט ער אָנטרעפנ 
א שעדיקער, אונ יענער װעט זיכ ניט 
לאָזנ נעמענ, װעט ער א פײַפ טאָנ מיט 
די פינגער. ער, אז ער שטעקט ארײַנ די 
פינגער אינ מויל אונ לאָזט ארויס א פײַפ, 
הערט מענ בּיזנ עק דאָרפ. דאָס האָט ער 

זיכ אויסגעלערנט אזוי פֿײַפנ, פאנאנדער" 
יאָגנדיק זײַנע טײַבּעלעכ. 

אינ קאָלװירט איז דעמלט געווענ אנ אָנ" 
געשטרענגטע צײַט. שעדיקער האָבּנ אָנגע- 
טאָנ גרויס שאָדנ. דער קאָלוירט האָט מיט 
אלע אויגנ ארויסגעקוקט אפ דער נײַער גע" 
רעטעניש. אונ פּלוצעמ האָבּנ זיכ אפ די 
פעלדער בּאוויזנ , פּאריקמאכערס"-- אזוי 
האָט מענ א נאָמענ געגעבּנ די שעדיקער, 
װאָס האָבּנ געשוירנ די נאָכ האלבּיגרינ" 
לעכע קעפּלעכ פונ די זאנגענ. פארקלײַבּט 
זיכ אזא , פּאריקמאכער" ערגעצ צווישנ 
די הויכע זאנגענ, לײגט זיכ אפ דער 
ערד, מע זאָל אימ ניט ארויסזענ, בּייגט 
אָנ אלע װײַלע א בּינטל זאנגענ אונ שערט. 
אפ די פעלדער האָבּנ זיכ בּאוויזנ פּליכנ-- 
בּרייטע אויסגעשוירענע פאסנ, אונ אָפט 
האָט מענ אפנ זעלבּנ אָרט געפונעג א 
בּערגל זאנגענ-קעפּלעכ-- דער סוינע האָט 
געװאָלט פארניכטנ דאָס בּרויט. 

בּא איינעמ אזא אויסגעשוירענעמ פּאס 
פעלד, צווישנ גרינלעכע אָנקעפּיקע שטענ- 
געלעכ, האָבּנ ' כעוורע פונ ‏ אָטריאד זיכ 
געגעבּנ דאָס װאָרט: קינ אײנ ‏ פּאריקי 
מאכער" ניט ארױסלאָזנ פונ די הענט. 
כעוורע האָבּנ אויסגעקוקט די פעלדער, 
אָפּגעזוכט בּאהעלטענישנ, זיי האָבּנ איצט 
געוואכט בּאטאָג אונ בּאנאכט. 

עס איז געװענ פארנאכט. די זונ, א 
צעגליטע, האָט זיכ האסטיק אראָפּגעלאָזט 
אינ טאָל. פּײַערדיקע װאָלקנס האָבּנ זיכ 
געלאָשנ, זייערע שפּיצנ האָבּנ זיכ אָנגע- 
הױבּנ כּאדעקנ מיט הויפנס גרוױיענ אש. 
א גרופּע כעוורע איז געקומענ אינ פעלד 
בּײַטנ די וואכ. סיאָמקע מיט זײַנע כא'י 
וויירימ זײַנענ געגאנגענ אהיימ. בּא די 
ארבּעס-פעלדער האָט זיכ סיאָמקע אָפּגע- 


טיילט אונ איז אוועק אלייג. לאנגע שאָטנס. 


האָבּנ זיכ געיאָגט נאָכ די זונ-שטראלג. 
עס איז שױנ טונקל געװאָרנ. סיאָמקע 
האָט גענומענ שפּאנענ גיכער. ער איז 

ארופ אפ א בּערגל, אונ פּלוצעמ געבּליבּנ 
שטיינ פארכידעשט: די זונ, אײדער זי 
איז פארגאנגענ, האָט א שטארקג לויכט 
געטאָנ. א בּלוילעכ-ראָזעװע װאָלקנדל 
איז פארבּײַגעשװוּמענ, װײַט, בּיזנ האָרי 
זאָנט, האָט זֹיכ אפנ פעלד געצויגנ א 
רויטלעכער שטראל,--אונ מיטאמאָל האָט 
סיאָמקע בּאמערקט פרישע טריט אינעמ 
ארבּעס. ער האָט פארגעסנ אינ אלצ אונ 
זיכ געלאָזט נאָכ די טריט. עמעצער 
רײַסט סטרוטשעסי" -- האָט אימ א שלאָג גע" 
טאָנ אינ קאָפּ. ער האָט געפילט,. וי דאָס 
הארצ קלאפּט אימ שטארקער. ,ער קענ 
נאָכ אָנטרעפנ אפ א דערװאָקסענעמ, אונ 
דאָ כֹּא די ארבּעסיפעלדער האלט מענ 
ניט קיינ וואכ". נאָר ער שפּאנט אינ פעלד 
אלצ טיפער אונ טיפער, צוויי פינגער אינ 
מויל-- גרײט א פּײַפ צו טאָנ. ער איז 
שױינ בּאלד בּאמ שליאכ, אונ קיינעמ זעט מענ 
ניט. ער בּלײַבּט שטיינ אינ פארלעגנהײַט. 
דאָ איז, זיכער, געווענ א שעדיקער - דאָס 
פעלד איז אינ פיל ערטער צעריִעט, צע- 
טראָטנ. אונ קיינעמ איז גאָר ניט אײנ" 
געפאלנ, אז מע דארפ שוינ אָפּהיטנ דעמ 
ארבּעס,--אבּי ער מאכט זיכ פאר א גאנצג 
נאטשאלניק, מיטקע װאָראָנאָוו. ‏ ניײנ, ער 
ועט בּלײַבּנ ‏ שטינ - בּאשליסט סיאָמקע-- 


עפשער האָט דער שעדיקער אָפּגעטראָגנ א 
טאָרבּע סטרוטשעס אונ װעט בּאלד צורי- 
קומעג. װי ער שטײיט אזי, הערט ער 
פּלוצעמ, װי עס טראכקענ רעדער. ער איז 
ארויס אפנ שליאכ. בּאלד האָט זיכ בֹּא' 
וויזנ א פור. א הויכער, רויטלעכער פאר- 
שוינ, מיט א בּרייטנ שטרויענעמ קאפּע- 
ליוש, האָט געטריבּנ האסטיק דאָס פערד. 
הינטנ אפנ װאָגנ, האָט סיאָמקע בּאמערקט, 
ליגט א גרויסער בּונט אָנגעקאָסעטער 
גערשטנ, , אייגענעמ גערשטנ -- האָט סיאָמ" 
קענ א שלאָג געטאָנ אינ קאָפּ-- קאָסעט 
מענ ניט גרינערהייט", אונ ער טוט א 
געשריי: 

-- שטיי! 

דער פּארשוינ האָט א קוק געטאָנ אפ 
אימ מיט א כויזעק-שמייכל, א פאָכע גע" 
טאָנ מיט דער בּײַטש אינ זײַנ זײַט אונ 
געפאָרנ װײַטער. | 

-- פארקערעווע צוריק!--האָט סיאָמקע 
א געשריי געטאָנ ניט מיט זײַנ קאָל אונ אָנגע- 
כאפּט דאָס פערד פארנ ציימל. דער פּארשוינ 
שמײַסט דאָס פערד, טרײַבּט גלײַכ אפ סיאָמ" 


קענ, אוג סיאָמקע קערעוועט אינ א זײַט, 
שטעקט ארײַנ צוויי פינגער אינ מויל אונ 
לאָזט ארויס א שנײַדיקנ פײַפ. דער פּאר- 
שוינ איז אראָפּגעשפּרונגענ פונעמ װאָגנ, 
אנידערגעוואלגערט סיאָמקענ, ער האקט 
אימ מיטנ בּײַטשישטעקל איבּערג קאָפּ, אי" 
בּערנ פּאָנעמ, אונ סיאָמקע לאָזט ניט ארויס 
די פינגער פונעמ מויל--א פײיפ נאָכ א פײַפ, 
פּלוצעמ האָט זיכ דערהערט אנ ענטפער 
פונ איינ זײַט פעלד, פונ דער צװײיטער. 
דער פּארשוינ איז ארופגעשפּרונגעג אפנ 
װאָגנ, געװאָלט שוינ אנטלויפנ. סיאָמקע, 
א צעבּלוטיקטער, איז ארופגעשפּרונגענ 
נאָכ אימ. דער פּארשוינ-וויל אימ אראָפּ- 
ווארפנ, האָט ער זיכ אײַנגעקלאמערט. 
מיט די פיס אינ די דואבּינעס--אונ ניט 
פונ אָרט. אונ די סיגנאלנ טראָגנ זיכ 
אלצ נעענטער אונ נעענטער. דער פּאר- 
שוינ וויל שוינ אנטלויפנ איניינעמ מיט 
סיאָמקענ, האָט סיאָמקע אָנגעכאפּט די 
לינקע לייצע אונ קערעוועט אינ א זײַט. 
דאָס פערד האָט א צי געטאָנ אינ א זײַט. 
די פאָדערשטע רעדער זײַנעג אראָפּ פונ 
שליאכ, אונ מיטאמאָל האָט דער װאָגנ 
מיט אימפּעט א פלי געטאָנ אונטנ אינ 
ראָוו, אזש די רעדער זײַנענ פארהרון" . 
נעט אינ לײמ. אונ דאָ זעט מענ שױנ 
יאטלעכ, זיי זײַנענ שױינ גאָר נאָענט, אונ 
פונ די פעלדער ארומ--א גאנצע מאכנע, 
פײַפנ אונ רופנ נאָכ. דער פּארשוינ איז צו" 
געשפּרונגענ צומ פערד, געװאָלט אימ 
אויסשפּאנענ, נאָר ער האָט ניט בּאוויזנ 
אראָפּרײַסנ די פּאָסטראָמקעס, וי כעוורע 
זײַנענ אימ בּאפאלנ. איינ רעגע, אונ זײ 
האָבּנ בּאקלעפּט דעמ װאָגנ, וי די בּינעג. 
דער פּארשוינ איז געשטאנענ געפּלעפט. 
איצט האָבּנ זיכ כעוורע גענומענ ארופ- 
ציֶענ דעמ װאָגנ צוריק אפנ שליאכ. 

-- פעטער, איר מעגט העלפנ, --האָט 
איינ יאט א טאָרקע געטאָנ דעמ פּארשוינ, 
װאָס איז געשטאנענ װי געליימט. כעוו" 

רע האָבּנ ארופגעצויגנ דעמ װאָגנ אונ 
אינ א ענגנ קרײַז זיכ געלאָזט מיט 
אימ אינ דאָרפ, 

געקומענ אינ דאָרפיראט, האָט זיכ 
ארויסגעוויזנ, אז דער פארשוינ איז אנ 
אנטלאָפענער בּאלעגופ, א בּאװוּסטער 
שעדיקער, וועלכנ מע האָט שױנ לאנג 
געזוכט. 

װענ די כעוורע זײַנענ ארויס פונ 
דאָרפיראט, האָבּנ זי ערשט בּאמערקט, 
וי סיאָמקע איז צעמאזיקט. קאמ װאָס 
ער פּלאָנטערט מיט די פיס. כעוורע האָבּנ 
אימ זאָרגעװדיק ארומגערינגלט: 

-- דיר טוט װוײי? 

-- מירנ דיכ אָפּפירג אהיימ, 

-- פימקע, בּעט די פור, מע װעט 
אונדז געבּנ. 

כעוורע האָבּנ שױנ געװאָלט לױפנ 
צומ פאָר זיצער. 

-- מע דארפ ניט, --האָט זי סיאָמקע 
קאמ אָפּגעהאלטנ,-- כ'האָבּ נאָכ גענוג קויעכ. 

-- דו שלעפּסט דאָכ א פוס. 

-- דאָס האָבּ איכ א דרי געטאָנ אינ 
די דראבּינעס. 

סיאָמקעס מאמע איז געלאָפנ א דער 
שראָקענע איבּערנ דאָרפ: 


-- האָט איר ניט געזענ מײַנ סיאָמ" 
קענ, וי איז מיר? 


-- מע האָט דאָכ אימ צעבּלוטיקט, 
וינד איז מיר! 


ארײַנגעלאָפנ אינ שטובּ ניט טויט, ניט 
לעבּעדיק, האָט זי געטראָפנ אזא בּילד: 
סיאָמקע, אנ ארומגעוואשענער, זיצט אפ 
דער קאנאפּע, אלע כעוורע ארומ אימ. 
ער האָט דערציילט פונ אָנהײבּ, ויָאזױי 
עס איז די געשיכטע פארלאָפנ. דאָס פּאָ- 
נעמ איז אינ עטלעכע ערטער צעקלאפּט, 
אונטערנ רעכטנ אויג --א גרויסער בּלױער 
בּײַל, נאָר די אויגנ לויכטנ פונ איבּער- 
געפולטנ גליק, אונ אפנ מאטעווענ פּאָנעמ 
שפּילט א ראָזעװע פארבּ, 


די מאמע האָט זיכ שטיל צוגעשטעלט בֹּא 
דער זײַט. אז סיאָמקע האָט געענדיקט, האָט 
אימ מיטקע אױיסגעשטרעקט די האנט: 


-- איצט וועלנ מיר זײַנ כאוויירימ, 


פונ דעמלט אָנ איז מיטקע װאָראָנאָװו 
געװאָרנ מיט סיאָמקענ די בּעסטע כא- 
וויירימ, אונ ער אליינ, מיטקע, האָט אימ 
בּאשטימט פארנ נאטשאלניק פונ ערשטנ 
רינג, | 

בַּ גוטיאנסקי געמ. פּעטראָװ 


דער װאָלפ אונ דער הונט, 


(אי מאָשל. לוט עזאָפּנ). 


א װאָלפ, אנ אָפּגעצױגענער, אנ אויסגעצערטער, 
ט'זיכ אפ זײַנ פינצטער מאזל פאר א הונט בּאקלאָגט: 
,מײַנ ליבּער פרײַנט", האָט ער געזאָגט: 
,ס'איז גאָרניט אױסצומאָלנ דיר מיט ווערטער, 
וי װײַט 
עס איז מיר שלעכט אצינד די צײַט. 
איכ וויל ניט קיינ געבּראָטנס, קיינ דעליקאטעסנ. . 
דעמ טאמ פונ שאָפ פלייש האָבּ איכ שוינ לאנג, שוג לאנג 
פארגעסנ .. : 
איכ גיי אומ שלינג אונ שלאנג-- 
א סעכער, א קארטאָפליע ז'אויכ בּא מיר אנ עסג. 

אז אומעטומ, 
װווּהינ איכ קומ, -- 
איז ניט קיינ שלאָס, איז שטייט א בּייזער הונט, א פּאסטעכ, -- 
װאָס קענ מענ טאָג? 
איכ האָבּ אנ אנדער בּריירע? --- פאסט איכ!..י 
,דו װוילסט מיכ פאָלגנ?ײ-- רופט זיכ יענער אָנ-- 
,בּאשטעל זיכ ערגעצ פאר א הונט. זאָל מיר דאָס שאטג... 
מע היט די שטובּ, דעמ הויפ, די שטאל. 
ס'איז עמעס, בּילנ בּילט מענ מיט דער גרינער גאל, 
מע לעבּט אָבּער א טאָג א זאטן. 
ס'איז גראָד פאר דיר אינ דאָרפ א בּאלעבּאָס פאראנ". 
,כ'בּינ מאסקימ", זאָגט דער װאָלפ: ,סא פּלאנ". 
איז קומ, איכ װעל דיכ אפ א גאָלדנ פּלאצ בּאשטאטני. 
אונ בּיידע האָבּנ זיכ געטאָנ א װאָרפ 
צומ דאָרפ 
געשמײַדיק אונ פארסאפּעט. 
,איכ בּעט דיכ, װאָס איז עס דער האלדז בּא דיר צעדראפּעט?" 
האָט בּא דעמ הונט דער װאָלפ אינ מיטנ וועג 
געטאָנ א פרעג. 
,א קאפּל אָנגעמוליעט פונ דער קייט. ס'איז בּלאָטע".. 
,פארבּלײַבּ געזונט", 
האָט אָנגערופנ זיכ דער װאָלפ צומ הונט: 
,איכ האָבּ כאראָטע. 
דו קענסט זיכ גײנ צומ בּאלעבּאָס געזונטערהייט, 
מיט זײַנע גוטע קעסט זיכ קוויקנ. 
איכ בּינ דיר מויכל דײַנע גליקנ, 
איכ בּינ דיר מויכל אפנ האלדז די קײט! 
כ'וועל פאר א שטיקל בּרויט מײַנ פרײַהײַט ניט פארקויפנ". 
געזאָגט--אונ כּאלד צוריק צומ וואלד געלאָזט זיכ לויפנ. 

כ, לעװינ, 


געמ. פּעטראָװו 


דער סוסליק, די לערכע-פויגל ') אונ די דראָכװע ?. 


-- איכ בּינ דער ערשטער, איכ בּינ 
דער ערשטער, איכ בּינ דער ערשטער 
געקומענ ועקנ די בּיימער, וועקנ די זאנ" 
גענ, וועקנ די פעלדישע בּלומעג. 

אזוי האָט די לערכע-פויגל געזונגענ 
אונ זיכ געדרייט הויכ-הויכ איבּערנ פעלד 
מיט זאנגענ אונ איבּער די בּערעזעס, 
װאָס זײַנענ געוואקסנ אפנ עק פונ פעלד, 
לעבּנ דער גרויער הילצערנער קרענעצע. 

די שפּיצנ פונ די בּערעזעס האָבּנ זיכ 
פארויטלט פאר פרייד, װײַל די לערכע- 
פויגל האָט זי די ערשטע דערמאָנט אינ 
איר לידעלע. די זאנגענ האָבּנ אָנגעבּױגנ 
די קעפּעלעכ, די לערכע-פויגל זאָל זענ, 
אז זיי זײַנענ פוֹל מיט קערנער. אלעמענ 
איז דאָכ בּאװוּסט, אז נאָר פוסטע זאנגענ 
פארײַסנ די קעפּ אינדערהייכ. 


-אסמסק28480 (1 
2) פעלד-גאנדז. 


-- לערכע, טײַערע לערכע, קומ צו 
אונדז נעענטער, זינג לעבּנ אונדז אבי 
סעלע-- די דראָכװע איז ערגעצ אוועק, 
מיר האָבּנ מוירע פאר די סוסליקעס, - 
האָבּנ די זאנגענ געבּעטג. 

די דראָכװע איז טאקע געװוענ גאנצ 
װײַט כֹּא די בּערעזעס, אונ געטרונקענ 
טוי פונ גראָזנ, װאָס זײַנענ ארומ דער 
קרענעצע געוואקסנ. אָנגעטרונקענ זיכ, 
איז זי אוועק ארומקוקנ דאָס פעלד. גע" 
שפּאנט לאנגזאמ אונ געלאסנ, וי עס 
האָט געפּאסט פאר איר װוּקס, װאָג, על- 
טער אונ צאָל פעדערנ. קינער װאָלט 
ניט געטראכט, קוקנדיק אפ דער דראָכװע, 
אז זי איז א נערװװעזע גאנדז, אז זי 
קאָנ אפ עמעצנ טראָגנ א הארצ. אָבּער 
דער פעלד-ווינט האָט אלצ געװוּסט, ער 
איז דאָכ ארײַנגעקראָכנ אינ יעדער שפּא" 
רונע, דער ווינט. אפילע אונטער די פע- 

דערנ האָט ער זיכ פארקליבּנ, פאנאנדער" 
גענומענ דעמ ווארעמנ ווייכינקנ פּוכ אונ 
געהערט, וועגנ װאָס דער דראָכװועס 
הארצ קלאפּט... פונדעסטוועגנ האָט ער 
זיכ געמאכט טאמעוואטע, דער ווינט, אונ 
געפרעגט: 

-- שיינע, זייער שיינע שװעסטער 
דראָכװע, װאָס זײַט איר פארדײַגעט? 

די דראָכװע האָט ניט געענטפערט, 
האָט זיכ געלאָזט לויפנ. מער פונ אלע- 
מענ אפ דער וװועלט האָט זי פארטרויט 
אירע פיס, אונ װינציקער פונ אלעמענ א 
שעפּטשענ -- אפילע זייער א צארטנ. צענ 
פּאָר הינט װאָלטנ זי ניט אָנגעיאָגט, אזוי 
איז זי געלאָפּנ, כאָטש עס האָט גאָר ניט 
געפּאסט פאר איר װוּקס, װאָג אונ צאָל 
פעדערג. 

-- װאָס זשע לויפט איר פונ מיר! - 
איז דער ווינט צוגעשטאנענ. 

א היפּשע װײַלע איז די דראָכװע גע- 
לאָפנ שװײַגנדיק. דראָכװעס זײַנענ דאָכ 
זײער אנ איידל פאָלק אונ שרײַענ קינ" 
מאָל ניט, סײַדנ מע טרעט זײ אָנ אפ 
דער לאפּקע, נאָר אז דער ווינט איז אלצ 


צוגעשטאנענ, האָט זי ניט אויסגעהאלטב? 


-- װײַל איר זײַט א פּליאָטקע-מא- 
כער!-- האָט זי אויסגעשאָסג. 


דער װינט האָט א שפּרונג געגעבנ 
פונ אומדערווארטער בּאליידיקונג. 

-- ששש-- װאָס רעדט איר -- האָט ער 
געזאָגט-- איכ הער עס צומ ערשטנ מאָל! 

ער האָט אָנגעכאפּט פאר דער טשר 
פּרינע די אומשולדיקע בּערעזע אונ אזא 
צי געטאָנ צו זיכ, אז די בּערעזע האָט 
זיכ אזש אײַנגעבּױגנ. 

-- א פּליאָטקע-מאכער, אוואדע א 
פּליאָטקע-מאכער! -- האָט ניט אופגעהערט 
רעדנ די דראָכװע. ---ווער האָט מיר נעכטנ 
דערציילט, אז עס גײענ הינט אונ יע 
גערס. אונ אינ א האלבּער שאָ ארומ האָט 
איר שויג געבּלאָזנ פונ מיר אפ די הינט 
אונ דערציילט זיי, װוּ איכ געפינ זיכ. 
װוּ װאָלט איכ איצט אָנגעשפּארט, וע 
ניט די זאנגענ? זי האָבּנ מיכ דאָכ קוימ 

אויסבּאהאלטנ. א סוסליק גלייבּ איכ מער 
וי אײַכ---האָט זי אױסגעלאָזט, אונ וי" 
דער געלאָזט זיכ לויפג. 

דער דראָכװעס װערטער האָבּנ דעמ 
ווינט בּאליידיקט זײער שטארק. דער 
סוסליק איז דאָכ די סאמע נישטיקע בּא- 
שעפעניש אפנ פעלד, כאָטש ער טראָגט 
א גרױ סאמעטנ רעקל אונ א װײַסע 
װעסט, װי עפּעס א גרויסער פארשױנ, 
צי א געלערנטער. 

-- אכ, װי שלעכט איר פארשטײט 
וועגנ מיר--האָט דער װינט געשעפ 
טשעט. -- װער, װער, נאָר די סוסליקעס 
זײַנענ געוויס ניט מײַנ קאָמפּאניע--אונ 
דער װוינט האָט זיכ אָפּגעטראָגג. 

-= לערכּע טײַערע, לערכע, קומ צו 
אונדז נעענטער, עפשער װעסטו דערזענ 
דעמ סוסליק אונ אימ פארטרײַבּנ מיט 
דײַנ זינגענ--האָבּנ אלצ געבּעטנ די 
זאנגעג. 

-- אָבּער איכ קאָנ דאָכ אימ ניט - 
האָט געענטפערט די לערכע, אונ פוני 
דעסטוועגנ זיכ אראָפּגעלאָזט נידעריקער, 
װײַל די לערכע האָט פארמאָגט אַ גוט 


הארצ אונ קיינעמ ניט געקאָנט אָפּזאָגג. 
זי האָט זיכ אפ די זאנגענ אראָפּגעלאָזט 
אונ גלײַכ גענומענ נישטערנ, זוכנ, אָפַּי 
רײניקנ די זאנגענ פונ יעדער מוק אונ 
פליגעלע, װאָס האָבּנ געקאָנט די בּרױטנ 
ווייטעק בּרענגענ, אונ געזונגענ דערבּײַ 
די סאמע פריילעכסטע לידעלעכ, קעדײ 
די זאנגענ צו בּארויִקנ אונ פאר איגע- 
נעמ פארגעניגב. 

-- אכ, װי גוט, -- האָבּנ געשעפּטשעט 
די זאנגענ, --אכ, וי װוויל דו זינגסט, 
טײַערע, טײַערע לערכע! 

-- נאָר ניט לעבּנ מײַנ קאבּינעט! א 
כוצפּע אזא! װוײסט איר דענ ניט, אז 
איכ פארטראָג ניט קיינ מינדסטנ טומל? 
װײסט איר דענ ניט, אז מײַנ אײגענע 
פרוי האָבּ איכ אוועקגעזעצט אינ א צוויי- 
טער דירע, אז מײַנע קינדערלעכ דער" 
לױבּנ זיכ ניט א פּיפּס טאָנ לעבּג מײַנ 
קאבּינעט, אונ דאָ קומט ווער ווייסט פונ 
וואנענ אונ טראלישליאקעט, אונ טרא 
ליאליאקעט--א כוצפּע אזא! 

פונ אָנהײיבּ האָט די לערכע אפילע ניט 
פארשטאנענ, ווער עס רעדט. זי האָט דער 
זענ א נאָרקעלע, אונ לעבּנ נאָרקעלע א 
גרוי סטויפּיקל מיט א װײַסינק פאסיקל 
אינ דער מיט. 

די זאנגענ האָבּנ געװאָלט דערציילנ 
דער לערכע-פויגל, אז דאָס איז ער, דער 
סוסליק -- זייער גרעסטער סוינע, נאָר פאר 
שרעק האָבּנ זי פארגעסנ, ולָאזוי מע 
רוישט, זײ האָבּנ זיכ נאָר צוגעדריקט 
איינער צומ אנדערנ אונ זיכ געוויגט פונ 
איינ זײַט אינ צווייטער, מיט א שטילנ, 
שטילנ געװוײינ, אפילע די לערכע האָט ניט 
געהערט זייער שטימ, אונ די לערכע האָט 
דאָכ אזא געבּויערט אױיערל. 

- סיא מאָדנע סטױיפּיקל--האָט די 
לערכע געטראכט, אָבּער גלײַכ האָט זי 
דערזעג, אז דאָס סטויפיקל איז גאָר ניט 
קיינ סטופּיקל, אז דאָס סטויפּיקל זיצט 

אפ צוויי הינטערשטע פיסעלעכ, אונ צוויי 
פעדערשטע האָט עס פארלייגט אפנ װײַסנ 
וועסטעלע, װאָס האָט ארויסגעשטעקט פונ 
אונטער א גרויענ סאמעטענעמ רעקעלע, 
אונ קוקט אזוי בּרױגעז אונ גרויסװוירדיק, 
מיט צוויי בּייזע אייגעלעכ, אז די לערכע 
האָט זיכ פארלאָרג. 

-- סימוז זײַנ עפּעס א גרויסער גע" 
לערנטער -- כ'האָבּ אימ געוויס געשטערט, 
כ'מוז בּא דעמ געלערנטנ מעכילע בּעטנ, -- 
האָט זי צו זיכ גערעדט אונ האָט א טאנצ 
געטאָנ מיט בּיידע פיסעלעכ מיטאמאָל פאר 
העפלעכקײַט, אָנגעבּױגנ דאָס קעפּעלע אונ 
שוינ געװאָלט עפּעס זאָגנ, אז דער סוס" 
ליק האָט א פּײַפ געטאָנ אונ איז אינ 
נאָרקעלע פארשוװוּנדג. 

דער סוסליק האָט ערשט בּאמערקט, 
אז דער טומלער האָט צוויי פיס אונ איז 
אינ פעדערנ. אונ דער סוסליק האָט דאָכ 
געציטערט פאר אלצ, װאָס האָט צוויי פיס. 
אימ האָט זיכ געדוכט, אז די לערכע װעט 
אימ בּאלד א טשמעליע טאָנ איבּערנ קעפּל, 
וי דער דראָכװעס טאטע האָט עס געטאָנ 
מיט זײַנ מאמענ אונ דער דראָכװעס מאמע 
מיט זײַנ פרויס טאטנ. האָט ער א פּײַם 


געטאָנ, װײַל סוסליקעס פּײַפנ דאָכ נאָר 
פאר שרעק, אונ אינ זײַנ נאָרקע פאר. 
שװוּנדנ. אָכּער די לערכע האָט עס ניט 
געװוּסט. 

-- אָט דער געלערנטער פײַפט אױס 
מײַנ זינגענ--האָט מיט פּײַנ געטראכט 
די לערכע. פּלוצעמ האָט זיכ איר אויס- 
געוויזנ, אז זי זינגט מוירעדיק שלעכט. 

-- זאנגענ, זאנגענ, צו װאָס זאָגט איר, 
אז איכ זינג שיינ, איכ זינג אזוי מיִעס - 
האָט זי געזאָגט פארלאָרנ. --איכ זינג, 
מיסטאמע, ערגער פונ די גרילג. 

אונ א דערשלאָגענע האָט זי גערעדט . 
אינ נאָרקעלע, װוּ דער סוסליק איז פאר" 
שװוּנד: 

-- איר זײַט געוויס גערעכט, װאָס 
איר פײַפט אויס מײַנ זינגענ--האָט די 
לערכע צומ נאָרקעלע גערעדט. -- נאָר איכ 
האָבּ אײַכ ניט געװאָלט שטערנ, אפ מײַנ 
װאָרט. איכ בּינ אָבּער א לערכע, עפשער 
האָט איר געהערט, אונ איכ מוז זינגענ-- 
אנדערש קענ איכ ניט! איכ װעל שטארבּנ, 
אוב איכ װעל ניט זינגעג. 

דער סוסליק האָט אינ לעבּנ ניט גע- 
טראכט, אז עמעצער קאָנ זיכ פאר אימ 
אנטשולדיקנ, ער האָט דאָכ. געװוינט אונ- 
טער דער ערד, ער האָט געגאנוועט זאנ- 

גענ אונ פונ דעמ געלעבּט. ער איז גע" 
װענ א פאכדנ. ער האָט געפײַפט פאר 
שרעק, ער האָט געציטערט פאר אלצ, 
װאָס האָט געהאט צוויי פיס אונ א הויכע 
שטימ, אונ דאָ שטייט א בּאשעפעניש אפ 
צווײי פיס מיט א הויכער שטימ אונ בּעט 
בּא אימ, בּא דעמ סוסליק, מעכילע. איז 
ער געװאָרנ אזוי פריילעכ אונ כוצפּיש, 
דער סוסליק, אז ער איז פונ דער נאָרקע 
ארויסגעשפּרונגענ, אויסגעצויגנ זיכ אפ 
די הינטערשטע פיסלעכ, קעד העכער 
אויסזענ, פארלייגט די לאפּקעס אפנ װײַסנ 
וועסטל, װי א בּאלעבּאָס עפּעס, אונ זיכ 
צעקוויטשעט: 

-- איר קאָנט ניט, דארפ מענ קאָנענ. 
פארװאָס קאָנ איכ? איכ זינג ניט אונ 
שטארבּ ניט. פונדעסטוועגנ, עפשער האָט 
איר קיינ מוסטער ניט, איז קוקט אפ מיר, 
איכ װעל אײַכ לערנענ--אונ ער האָט 
זיכ אזוי אָנגעבּלאָזנ אונ געגלאנצט מיט 
זײַנ װײַסג װעסטל, גלײַכ ער זאָל זײַנ 
עפּעס. טאקע א גרויסער העלד דאָ אפנ 
פעלד, 

--א דאנק--האָט געענטפערט די 
לערכע שטיל. --איכ װעל גערנ לערנענ. 
איכ האָבּ זײער לֵיבּ זיכ לערנענ! איכ 
לערנ זיכ זֵייער גערנ בּא יעדערג, 

איר מיכ 


-- װאָס וועט לערנעבֿ? 

-- פּײַפנ! 

-- אונ װאָס נאָכ ? פײַפנ איז מיסטאמע 
א פארגעניגנ. אָט איכ זינג, װײַל עס 
בּרענגט מיר פארגעניגנ. װאָס זשע װעט 
איר מיכ נאָכ לערנענ? 

-- פײַפנ!--האָט שרעקלעכ אופגע- 
רעגט איבּערגעכאזערט דער סוסליק.-- 
איכ פײיפ, אונ, װי איר זעט, איז דאָס 
גאנצ גענוג. מײַנ קעלער איז פול מיט 
וײיצ אונ קאָרנ, אונ װוי נאָר מײַנ װײַבּ 
אונ קינדערלעכ וועלנ זיכ אופכאפּנ, װעל 
איכ זיכ נעמענ צומ יונגנ ווייצ. 

נאָר דאָ איז דער ווינט אָנגעלאָפנ, 
דער זעלבּיקער, װאָס האָט גערעדט פריִער 
מיט דער דראָכװע, אונ דעמ סוסליק אינ 
אוער א שעפּטשע געטאָנ: 

-- א שאָד -- די דראָכװע איז נאָענט. 

דער סוסליק האָט א פײַפ געטאָנ אונ 
איז נעלעמ געװאָרג. 

דעמ פײַפ--האָט דער װוינט צו דער 
דראָכװע אָפּגעטראָגג. 

-- פונ אײַכ האָבּ איכ קינ סױידעס 
ניט-- האָט ער געזאָגט אונ איז זייער א צו" 
פרידענער אוועקגעפלויגנ װײַטער, 

די פעלדיגאנדז האָט זיכ געלאָזט צו 
די זאנגענ: װאָס! דער סוסליק איז דאָ?:-- 

װאָס, װאָס? -- האָט געפרעגט די דראָכװע. 
אונ אלע פעדערנ האָבּנ זיכ איר געשטעלט 
קאפּויר, אונ זי האָט בּאקומענ אנ אויס- 
זענ פונ א גרויסנ לופט-בּאלאָג. 

-- איז דאָס דער סוסליק געווענ:- 
האָט מיט די שפּיציקע פליגעלעכ די לערכע 
איבּער די פּוכינקע זײַטעלעכ זיכ א פּאטש 
געטאָג. 

-- דער סוסליק, דער סוסליק-- האָבּנ 
אָנגעהױבּנ רשנ די זאנגענ אוג אוו 
הויכ אונ בּייז, אז די לערכע װאָלט גאָר 
ניט געקענט גלײבּנ אפ זיי, וענ זי הערט 
ניט מיט אירע אייגענע אויערלעכ. 

אוג איינ זאנג האָט זיכ צעװיינט, אונ 
אזוי זיכ צוגעבּויגנ צו דער ערד, אז ער 
װאָלט זיכ געוויס איכבּערגעבּראָכנ אפ 
צווייענ, װענ די ארומיקע זאנגענ װאָלטנ 
אימ ניט אונטערגעהאלטג. 

-- אכ, דראָכװע, איר זײַט דאָכ. א 
מוטער -- װעט איר מִיכ פארשטיינ, -- האָט 
געקלאָגט דער זאנג. -- צענ זינ האָבּ איכ 
געהאט, אלע זײַדענע, שטילינקע, גרי 
נינקע אונ הויכע. איכ האָבּ זי מיט זיכ 
פונ דער הײסער זונ פארשטעלט, איכ 


האָבּ זיכ אָנגעבּױגנ אינ א רעגנ, קעדײי 
בּיז איינ ווארעמענ טראָפּעלע זי אָפּגעבנ. 
איז געקומענ דער סוסליק מיט דער סוס" 
ליטשקע אונ האָבּנ אלע צענ זונעלעב- 
זאנגעלעכ אופגעפרעסנ. אונ װאָס ניט 
דערפרעסנ, אינ די זעק ארײַנגעשפּארט, 
אונ איכ האָבּ דאָס געמוזט צוקוקנ אונ 
ניט געקאָנט העלפנ. 

-- איכ ווייס, כ'ווייס--האָט געענטפערט 
די דראָכװע. -- די זעק טראָגנ זיי שטענ- 
דיק מיט. זי האָבּנ די זעק אומיסטנ אפ 
די בּאקנ אָנגענײט אונ טאָגנ מיט זי אונ 
נעכטיקנ. איכ קאָנ וועגנ זי גלײַכגילטיק 
ניט רעדנ. איכ בּינ זייער נערוועז. איכ 
װעל זיכ אבּיסל דורכלויפנ, קעדיי זיכ 
צו בּארויִקנ, -- האָט געזאָגט די גאנדז אונ 
האָט זיכ געלאָזט לויפנ איבּערנ פעלד. 

-- שטייט!-- האָט פּלוצעמ די לערכע 
אויסגעשריגנ. -- איכ ווייס עפּעס. מיר האָט 
עפּעס די סאָראָקע דערציילט, וועגנ סוס- 
ליקנ דערציילט. 

אונ די לערכע האָט זיכ אופגעהױבּנ 
אינדערהייכ אונ זיכ אָנגעהױבּנ קוליענ 
אינ דער לופט פאר פרייד, 


(פאָרזעצונג קומט) 

שיקע דרי 
דאָס בּיקעלע מריקעלע 
רײַסט זיכ אָפּ פונ שטריקעלע, 


טוט א שפּרונג, טוט א לויפ, 
האָפּיהאָפּ איבּער הויפ, 


האָט א קאטשקע אינ א גריבּל 
זיכ בּאהאלטנ בֹּא דעמ שטיבּל, 


אונ די הינער מיטנ האָנ 
אפנ קוימענ אױבּנאָנ. 


רופט זיכ אָנעט ריקעלע: 
-- מריקעלע, דו בּיקעלע! 


שמיצ ניט מיטנ פיסעלע 
אונדזער בּלעכנ שיסעלע. 


כ'האָבּ דאָכ פונעמ קעמערל 
שוינ געבּראכט אנ עמערל 


שיינע ריינע קלײַענ 
צומ קאָרעטקעלע נײַעמ. 


-- מומודמו,--עס ענטפערט בּיקל, -- 
כוויל ניט אפנ האלדז קיינ שטריקל, 


געמ. א. רויטמאנ 


כ'האָבּ שוינ לאנג פארגעסנ, 
װאָס איכ האָבּ געגעסנ. 


וויל איכ נאָכ אנ עמערל 
קלײַענ פונעמ קעמערל. 


- מריקעלע, דו בּיקעלע! -- 
רופט זיכ אָנעט ריקעלע? 


-- גיי, דו מעגסט זיכ שעמענ, 
װוּ זאָל איכ דיר נעמעג. 


אונדזער בּאָבּע פּעסעלע 
הענגט דאָכ אופ א שלעסעלע 


אפ טירעלע אפ נײַעמ 
פונ קעמערל מיט קלײַענ, -- 


קיינער זאָל ניט גיינ 
אינ קעמערל אלייב. 


בּעסער מיטנ פיסעלע 
שמיצ ניט אונדזער שיסעלע, 


בּלאָז ניט אויס די קלײַענ, 
װעט דיר שטענדיק סטײַעג. 

שפּאנישע קינדער, 


נָמיר זײַנענ מיט אײַכ, כאוויירימ פונ שפּאניע! 

װײַט. װײַט, אפ יענער זײַט פוג די פּי- 
רענייער בּערג, אינ דער זוניקער אונ שיי" 
נער שפּאניע, גיסט זיכ שוינ העכער דרײַ 
כאדאָשימ דאָס בּלוט פונעמ שפּאנישג 
פאָלק, װאָס קעמפט פאר זײַנ פרײַהײַט, 
פארנ גליק אונ וווילשטאנד פונ דער יוג" 
גער שפּאנישער רעפּובּליק. 

די שפּאנישע גענעראלנ ווילנ מיט דער 
הילפ פונ די דײַטשישע אונ איטאליענישע 
פאשיסטנ פארקנעכטנ דאָס שפּאנישע פאָלק, 
אָפּרױבּנ בּא אימ זײַנ פרײַהײַט. זי פאר- 
טרינקעג אינ טײַכנ בּלוט שטעט אונ דער" 
פער, פּײַניקנ אונ דערמאָרדנ יעדנ, ער 
סיפאלט נאָר ארײַנ אינ זייערע הענט. 

אָבּער מיט דער גרעסטער העלדישקײַט 
קעמפנ אונדזערע שפּאנישע בּרידער אונג 
שוועסטער קעגנ זייערע סאָנימ. צוזאמענ 
מיט די מענער אונ בּרידער נעמענ אנ 
אָנטײל אינ די שלאכטנ אויכ פרויענ אונ 
קינדער. דֶער נאָמענ פוג דער רומפולער אוג 
העלדישער קאָמוניסטקע דאָלאָרעס אי" 
בּארורי איז אונדז אלעמענ טײַער אוג ליבּ. 

אינ אָט די טעג זײַנענ אונדזערע גע" 


א ;ץק 


דאנקענ אינגאנצנ מיטנ שפּאנישג פאָלק. 
דאָס סאָוועטישע פאָלק פונ אונדזער מעכ- 
טיקנ סאָציאליסטישנ היימלאנד איז גרייט 
צו טאָנ אלצ, קעדיי צו העלפנ די שפּאניי 
שע בּרידער אונ שוועסטער צו בּאזיגנ אונ 
פארניכטנ די פאשיסטג, 

די קינדער פונ מאָסקװוע, קיעוו, כאר" 
קאָוו, דניעפּראָפּעטראָווסק, סערפּוכאָוו, פוג 
אונדזער גאנצנ לאנד האָבּנ זיכ אָפּגערופנ 
אפנ רופ פונ די מאָסקװער ארבּעטערנס 
וועגנ העלפנ די שפּאנישע פרויענ אונ קינ" 
דער. מיט פרייד טראָגנ די סאָוועטישע 
פּיָאָנערנ אונ שילער ארײַנ דאָס געלט, װאָס 
זי האָבּנ אָפּגעשפּאָרט טאָג-טעגלעכ, פאר 
זייערע שפּאנישע כאוויירימ. 

צוזאמענ מיטנ געלט אונ מיט אונדזערע 
מאטאָנעס שיקנ מיר די בּעסטע אונ האר- 
ציקסטע גרוסנ די שפּאנישע כאוויירימ אונ 
מיר ווינטשנ זי בּאזיגנ די סאָנימ אונ 
אויסקעמפנ אזא העלע זונ, אזא בּלױענ 
ריינעמ הימל, אזא פרײַע לופט, אזא גליק- 
לעכ, פריידיק לעבּנ, װי בּא אונדן אינ 
סטאלינישנ לאנד. 

דערציילונגעג וועגנ העלדישקײַטג אינ שפּאניע, 


איינ קוילנווארפער פארהאלט דעמ אָנגריפ פונ א גאנצג 
פאשיסטישנ פּאָלק. 


בּייס די שלאכטנ, װאָס זײַנענ געפירט 
געװאָרג פארנ בּארג-דורכגאנג סאמאָסיע- 
רֹא, האָט א קליינינק הײַפעלע יונגע ארי 
בּעטער פונ דער פאָלקס-מיליציע מיט אי 
קוילנווארפער פארהאלטנ דעמ אָנגריפ 
פונ א גאנצנ פאשיסטישנ פּאָלק. איבּער 
אָט דעמ דרייסטנ הײַפעלע אי די גאנצע 
צײַט געפלויגנ א פאשיסטישער אעראָ 
פּלאנ, װאָס האָט זיי בּאגאָסנ מיט א רעגנ 
פוג טויט. בּייס דעמ לופט-אָנפאל זײַנעג 
די יונגע פאָלקס-מיליציאָנערנ געקראָכנ 
פאָרויס צווישנ די קערפּערס פונ זײערע 
געהארגעטע אונ פארװוּנדעטע כאוויירימ, 
קעדיי צו פארנעמענ א בּעסערע פּאָזיציע 


אפ צו פארטיידיקנ דעמ בּארג'דורכגאנג. 

א פּאָלקאָװגיק פונ דער רעגולערער 
ארמיי, וועלכער האָט אָנגעפירט מיט דער 
אָפּטײלונג פונ די יונגע ארבּעטער, האָט 
געזאָגט, אז מע קענ יעדע מינוט ווארטנ 
אפ אנ אָנגריפ פונ די פאשיסטנ, װאָס 
זײַנעג מיט צװײי טעג צוריק אָפּגעטראָטנ. 

פּלוצעמ האָבּנ זיכ אינדערלופטנ בֹּא- 
וויזנ צװײַ אעראָפּלאנענ אונ גענומענ 
ווארפנ בֹּאָמבּעס. די יונגע מיליצלאָנערנ 
האָכּנ זיכ אָבּער פעסט געהאלטנ אונ זיכ 
קינ וואקל ניט געטאָנ, בּיז עס איז אָנ- 
געקומענ הילפ אונ האָט אָפּגעטריבּג די פא- 
שיסטג. 


די שווּע פונ די אסטוריער קוילנ-גרעבּער, 


ניט װײַט פונ דער שטאָט אירונ זײַנעג 
געגאנגענ שלאכטנ. דער קאמפ איז גע- 
ווענ א פארבּיטערטער. אפ יעדנ איינציקנ 
קריגער פונ דער ארבּעטער-מיליציע זײַנענ 
געגאנגענ פינפ פאשיסטנ. די מיליציאָנערג 
האָכּנ זיכ אָבּעֶר פעסט געהאלטנ אוג בא" 
וויזנ װוּנדער. אינ די ערשטע רייענ אפג 
פַראָנט האָבּנ זיכ געשלאָגנ די קוילנ-גרע- 
בּער פונ אסטוריע. ווענ זיי האָכּנ בּאקומענ 
דאָס געװער, האָבּנ די בּערגער גע- 
שוווירנ :-- מיר וועלנ אומקומענ, אָכּער מיר 
וועלנ ניט אָפּטרעטנ ! -- אונ זי האָבּנ אויס- 
געפילט זייער שווּע. 

ווענ בּא די קריגער זײַנענ אויסגעגאנ- 
גענ קוילנ צומ שיסנ, זײַנענ זיי דאָכ ניט 
אָפּגעטראָטנ, אונ מיט דינאמיט איג די 


הענט געלאָזט זיכ אנטקעגנ דעמ פײַנט. 
זי האָבּנ זיכ געשלאָגנ, װי די לײבּנ. א 
רויכ האָט פארהילט די גאסנ, די געבּײ. 
דעס, די בּיימער אונ די בּערגלעכ. די פא- 
שיסטישע בּאנדיטנ האָבּנ זיכ געלאָזט לויפנ 
אפ צוריק מיט איבּערגעשראָקענע פּענע- 
מער. פּלוצעמ האָט זיכ ארײַנגעריסנ אינג 
די פאשיסטישע רײַענ א לאסט-אװוטאָמאָ- 
בּיל, װאָס איז געװוענ אָנגעלאָדג מיט די- 
נאמיט. אפנ אװוטאָמאָבּיל זײַנענ אינגאנצנ 
געװוענ צוויי ארבּעטער. זיי האָבּנ געװאָרפנ 
דעמ דינאמיט אפ די פאשיסטנ. זיי זײַנענ 
געגאנגענ אפ א זיכערנ טױיט. די צװוײי 
דרייסטע זינ פונ פאָלק זײַנענ אומגעקו" 
מענ, אָבּער מיט זיי צוזאמענ זײַנענ אומ- 
געקומענ העכער 50 פאשיסטנ. 

מײַנ שוועסטערל, 


האָט זיכ אופגעכאפּט גאנצפרי מײַנ 
שוועסטערל 

אונ מיט קינדערישע פלינקע פיסלעכ 

מיט די כאווערטעס סאמע כבּעסטע 

זיכ אװעקגעלאָזט אינ וואלד נאָכ ניסלעכ. 


דאָס בּרױט ארײַנגעליגט אינ שטרויעג 
קאָשעקל, 
גייט זי, אײַלט זי צו דעמ װײַטנ וועלדל, 
וועט זי טרעפנ אפנ וועג א לאָשעקל, 
אונ אינ פעלד װועט זי דערזענ א קעלבּל. 


אונ א וואסערל, א קלאָר-שטיל וואסערל, 
וי עס מורמלט צווישנ גראָזנ פליושעגע, 
אונ דאָרט װײַטער, אפ די שווארצע 
פּאסנ ערד, 
װועט זי זענ א שפּאנענדיקנ בּושעל. 


װעט זי זאָגנ: ס'זײַנענ מײַנע קעלבּעלעכ, 
מײַנע אונ דער כאווערטעס. 
מײַגע. 1 

ד. פויניצקי 
מיר שפּילנ אינ בּיינדלעכ, 
וויאזוי שפּילט מענ אינ בּיינדלעם. 


אינ א גאנג בּיינדלעכ אָדער אינ דאָמינאָ 
זײַנענ פאראנ 28 בּיינדלעכ. שפּילנ קע 
נענ אינ דער דאָזיקער שפּיל צוויי, דרי 
אָדער פיר קינדער מיטאמאָל. מע צעטיילט 
צווישנ זיכ צו 6 בּיינדלעכ. איינער לייגט 
אוועק אפנ טיש א וועלכעס סע איז בּיינדל, 
דער צווייטער לט דער רײ לײגט צו 
דעמ צו זײַנס א בּיינדל, אָבּער די צאָל 


שטיינער (אָדער אויגנ) פונעמ קוואדרא- 
טיק, װאָס ער לייגט צו, דארפ זײַנ גלײַכ 
צו דער צאָל אױיגנ אפ דעמ קוואדרא- 
טיק, צו וועלכנ ער לײגט צו. דאָס איז 
דער הויפּט-געזעצ פונ דער שפּיל, אפנ 
טיש מעגנ זיכ בּארירנ צוויי פארשיידענע 
בּיײינדלעכ, נאָר מיט אזעלכע קוואדראטיי 
קעס, װאָס האָבּנ אנ אלציינע צאָל אויגנ. 


שפּיל נומ. 1, 


אפ דעריערשטער פיגור זעט איר בּיינד- 
לעכ, װאָס זײַנענ אױיסגעלײגט לױטג 
געזעצ פֿונ דער שפּיל. קוקט זיכ גוט צו. 
דאָ זעט איר, אז די סומע אויגנ פונ 
יעדער װײַטערדיקנ בּיינדל איז גרעסער 
פונעמ פאָריקנ אפ. |. אינעמ ערשטנ 
בּיינדל איז פאראנ 1 אויג, אינעמ צווייטנ-- 
2, אינעמ דריטנ--3 א. א. וװ. פּרוּווט 
צונויפלייגנ אנדערע זעקס בּיינדלעכ נאָי 
כאנאנד לויטנ געזעצ פונ דער שפּיל, אוג 
אז אינ יעדער װײַטערדיקנ בּיינדל זאָל 
די אויגנ זײַנ גרעסער וי אינעמ פאָריקנ 
בּיינדל אפ 1 אָדער אפ 2 אויגנ. 


שפּיל 

אפ דער צווייטער פיגור זײַנענ אויסי 
געלייגט 4 בּיינדלעכ אינ דער פאָרמ פונ 
א קוואדראט. אז מיר ציילנ איבּער די 
צאָל אויגנ, װאָס געפינענ זיכ אפ יעדער 
זײַט פונעמ קוואדראט, בּאקומענ מיר 11. 
פּרוּװוט אויסלייגנ פונ די איבּעריקע 
שטיינער נאָכ אזעלכע קוואדראטנ, אז 
די סומע איגנ פונ יעדער זײַט פונעמ 
קוואדראט זאָל זײַנ אנ אלציינע. סע פאָדערט 
זיכ ניט, אז אינ אלע קוואדראטנ זאָלנ די 
סומעס פונ די אויגנ אפ יעדער זײַט זײַנ 
גלײַכ צו עלפ, מע דארפ נאָר, אז אינ 


אײַערע ענטפערס שיקט צו אינ, אָק- 
טיאבּערל". 


בוינע. 2, 
יעדער קואדראט זאָל די סומע אױגנ 
פונ איינ זײַט זײַנ גלײַכ צו דער סומע 
פונ די אויגנ אפ די איבּעריקע זײַטנ פונ 
דעמ זעלבּיקנ קוואדראט. 

איכ קענ אײַכ נאָר 
זאָגנ, אז פונעמ גאנצנ 
גאנג בּיינדלעכ קענ 
מענ אויסלייגנ זיבּנ 

אזעלכע קוואדראטג. 

אײַערע ענטפערס 

שיקט צו אינ ,אָק- 
טיאבּערל", 

